



■ കേന്ദ്ര തോട്ടവിള ഗവേഷണ കേന്ദ്രത്തിന്റെ ശതാബ്ദി ആഘോഷത്തോടനുബന്ധിച്ച് കാസർഗോഡ് സി.പി.സി.ആർ.ഐയിൽ നടന്ന കാർഷികമേള കേന്ദ്രമന്ത്രി രാധാമോഹൻ സിങ് ഉദ്ഘാടനം ചെയ്യുന്നു.

# കേന്ദ്രഫണ്ടുകൾ സമയബന്ധിതമായി ചെലവഴിക്കണം: മന്ത്രി രാധാമോഹൻ സിങ്

കാസർഗോഡ്: കേന്ദ്രസർക്കാർ അനുവദിക്കുന്ന ഫണ്ടുകൾ സംസ്ഥാനം സമയബന്ധിതമായി ചെലവഴിക്കണമെന്നു കേന്ദ്ര കൃഷി-കർഷകക്ഷേമമന്ത്രി രാധാമോഹൻ സിങ്. കേന്ദ്ര തോട്ടവിള ഗവേഷണ കേന്ദ്രത്തിന്റെ ശതാബ്ദിയാഘോഷത്തോടനുബന്ധിച്ച് സി.പി.സി.ആർ.ഐയിൽ നടന്ന കാർഷികമേള ഉദ്ഘാടനം ചെയ്യുകയായിരുന്നു അദ്ദേഹം.

പ്രധാനമന്ത്രി കൃഷി സംഘൻ യോജന പ്രകാരം കേരളത്തിൽ രണ്ടു ജലസേചന പദ്ധതികളു

ടെ പ്രവൃത്തി നടന്നുവരികയാണെന്ന്. കാരാപ്പുഴയിലും മൂവാറ്റുപുഴയിലുമായി നിർമ്മിക്കുന്ന പദ്ധതികൾ യാഥാർത്ഥ്യമാകുന്നതോടെ 40 ഹെക്ടറോളം കൃഷിഭൂമിയിൽ വെള്ളം ലഭിക്കും.

സംസ്ഥാനത്ത് 7.05 ലക്ഷം സോയിൽ ഹെൽത്ത് കാർഡ് നൽകാനായിരുന്നു ലക്ഷ്യം. 1.33 ലക്ഷം കാർഡ് മാത്രമേ നൽകാൻ സാധിച്ചിട്ടുള്ളൂവെന്നും മന്ത്രി പറഞ്ഞു.

സി.പി.സി.ആർ.ഐയുടെ വിവിധ പുസ്തകങ്ങളുടെ പ്രകാശനവും നാളികേര ഉൽപ്പന്ന

ങ്ങളുടെ ഉദ്ഘാടനവും മന്ത്രി നിർവഹിച്ചു. പി.കരുണാകരൻ എം.പി. അധ്യക്ഷത വഹിച്ചു. മന്ത്രി ഇ. ചന്ദ്രശേഖരൻ, അനന്ത് കുമാർ ദത്താത്രേയ ഹെഗ്ഡെ എം.പി., സി.പി.സി.ആർ.ഐ ഡയറക്ടർ ജനറൽ ഡോ. തിലോചൻ മഹാപാത്ര, കാംപ്കോ പ്രസിഡന്റ് എസ്.ആർ. സതീഷ് ചന്ദ്ര, മൊഗ്രാൽപുത്തൂർ പഞ്ചായത്ത് പ്രസിഡന്റ് എ.എ. ജലീൽ, പ്രിൻസിപ്പൽ അഗ്രികൾച്ചറൽ ഓഫീസർ വി. പ്രദീപ്, സി.പി.സി.ആർ.ഐ. ഡയറക്ടർ ഡോ. പി. ചൗലപ്പ എന്നിവർ പ്രസംഗിച്ചു.